

सिलीसेढ़ झील लबालब होने से मगरमच्छ सड़कों पर आए

दक्षिण भारत राष्ट्रमत
dakshinbharat.com

अलवर। राजस्थान में अलवर जिले के सिलीसेढ़ क्षेत्र में भारी बारिश के कारण मगरमच्छ पानी से निकलकर सड़कों पर विचरण कर रहे हैं। प्राप्त जानकारी के अनुसार अलवर से 20 किलोमीटर दूर सिलीसेढ़ झील लबालब भरने के बाद लगातार 10 दिन से पानी बह रहा है। लगातार बारिश होने से मगरमच्छ पानी से बाहर निकाल कर सड़कों पर आ रहे हैं। सूत्रों ने मंगलवार को बताया कि सोमवार रात को एक मगरमच्छ सड़क पर देखा गया।

ये मगरमच्छ दो पहिया वाहन चालक या राहगीर के लिए रात के अंधेरे में खतरनाक साबित हो सकते हैं। सिलीसेढ़ के पास ही यह मगरमच्छ देखा गया है। सूत्रों ने बताया कि अलवर में बारिश के कारण सिलीसेढ़ में रोजाना हजारों की संख्या में पर्यटक आ रहे हैं। झील के पास ही गांव हैं, वहां के ग्रामीणों का भी झील की तरफ आना-जाना लगा रहता है। ऐसे में यह सड़कों पर आये मगरमच्छ नुस्सान पहुंचा सकते हैं। सड़क के इर्द-गिर्द झाड़ियां हैं, जिनके बीच बैठे मगरमच्छ अपने शिकार की तलाश में रहते हैं। लिहाजा वनविभाग को इसकी जानकारी दी गयी है।

जयपुर में स्वास्थ्यवर्धक भोजन विकल्पों की जबरदस्त मांग : अमेजन

दक्षिण भारत राष्ट्रमत
dakshinbharat.com

जयपुर/दक्षिण भारत। ई-कॉमर्स कंपनी अमेजन ने सोमवार को दावा किया कि जयपुर में स्वास्थ्यवर्धक और सुविधाजनक भोजन विकल्पों की जबरदस्त मांग है।

कंपनी ने अपने 'अमेजन ग्रेट इंडियन फेस्टिवल' से पहले ग्राहकों के रुझानों का जिक्र किया। अमेजन इंडिया के निदेशक (अमेजन फ्रेश) श्रीकांत श्रीराम ने यहां कहा, जयपुर में ग्राहक सभी श्रेणियों में प्रीमियम उत्पादों को खासा पसंद कर रहे हैं। उन्होंने कहा रेडी-टू-ईट मील

और मूसली से लेकर प्रीमियम फलों और चाय तक, स्वास्थ्यवर्धक और सुविधाजनक भोजन विकल्पों की जबरदस्त मांग अमेजन फ्रेश पर ग्राहकों के बढ़ते भरोसे को दर्शाती है।

अमेजन इंडिया के निदेशक (एवरीडे एंसेंशियल्स) निशांत रमन ने कहा, जयपुर हमारे रोजमर्रा के ज़रूरी सामान के मामले में सबसे तेजी से बढ़ते शहरों में से एक बना हुआ है, जहां आधुनिक परिवार गुणवत्ता से समझौता किए बिना सुविधाओं को अपना रहे हैं।



स्वयं गिरदावरी कर रहे किसान, एग्रीस्टेक ऐप से मिल रहा प्रत्यक्ष लाभ : भजनलाल

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने राज्य सरकार को आमजन के कल्याण के लिए प्रतिबद्ध बताते हुए बजट घोषणाओं को धरातल पर उतारने के लिए अधिकारियों द्वारा उनकी नियमित मॉनिटरिंग करने एवं संबंधित विभागों से समन्वय कर भूमि आवंटन, डीपीआर, टेंडर प्रक्रिया को जल्द पूरा किये जाने के निर्देश दिए हैं ताकि विकास कार्यों का लाभ लोगों को समय पर मिल सके। शर्मा मंगलवार को मुख्यमंत्री कार्यालय में राज्य एवं उपनिवेशन विभाग की समीक्षा बैठक को संबोधित कर रहे थे। उन्होंने कहा कि राज्य विभाग, तकनीक एवं प्रौद्योगिकी के माध्यम से काश्तकारों को

सुविधाएं उपलब्ध कराने में नवाचार कर रहा है और किसानों को स्वयं फसल गिरदावरी की सुविधा उपलब्ध कराने के लिए एग्रीस्टेक मोबाइल ऐप विकसित किया गया है।

उन्होंने अधिक से अधिक किसानों को जोड़ने के लिए इस ऐप का व्यापक प्रचार-प्रसार करने के भी निर्देश दिए। उन्होंने कहा कि राज्य सरकार द्वारा 18 सितम्बर से प्रदेशभर में सप्ताह में तीन दिन 'गांव चलो अभियान' संचालित किया जाएगा, जिसमें ग्रामीणों तक सरकारी सेवाओं की सुलभ पहुंच सुनिश्चित की जाएगी। उन्होंने अधिकारियों को निर्देश दिए कि इस अभियान के तहत ग्रामीणों के सीमाज्ञान, सहमति विभाजन, नामांतरण आदि लिखित प्रकरणों को निस्तारित किया जाए। यह सुनिश्चित किया जाए कि कोई भी व्यक्ति अभियान के लाभों से वंचित ना रहे। मुख्यमंत्री ने कहा कि अधिकारी गत दो वर्ष के

बजट में घोषित भवन निर्माण के कार्यों को प्राथमिकता देते हुए तय समय में पूरा करें। साथ ही नियमित निगरानी कर इनकी गुणवत्ता पर भी ध्यान रखा जाए। उन्होंने पुराने भवनों का भी आवश्यकतानुसार पुनर्निर्माण एवं मरम्मत करने के भी निर्देश दिए ताकि सरकारी संसाधनों का अधिकतम उपयोग हो सके।

शर्मा ने कहा कि जैसलमेर जिले के सामान्य आवंटन के लंबित आवेदनपत्रों के निस्तारण के लिए योजना बनाई जाए, साथ ही 15 दिन का अभियान चलाकर लंबित सुनिश्चित की जाएगी। उन्होंने अधिकारियों को निस्तारण प्रकरणों को निस्तारित किया जाए। उन्होंने विभाग की कार्यप्रणाली को और बेहतर बनाने के लिए वर्तमान नियमों में यथासंभव संशोधन कर नियमों के सरलीकरण के निर्देश भी दिए।

बैठक में अधिकारियों ने मुख्यमंत्री को बताया कि फार्मर रजिस्ट्री योजना के माध्यम से किसानों के आधार नम्बर को राज्य

रिकॉर्ड के साथ मैपिंग का कार्य समस्त जिलों में प्रारम्भ कर दिया गया है। अब तक 87 प्रतिशत किसानों की फार्मर आईडी जनरेट की जा चुकी है। अधिकारियों ने बताया कि वर्तमान में राज्य के 48 हजार 463 गांवों की जिओ रेफरेंस शीट फाइल भू-नक्शा पोर्टल पर अपलोड कर 4.49 करोड़ यूनिट लैंड पार्सल आइडेंटिफिकेशन नम्बर (यूलपिन) जारी किए जा चुके हैं। बैठक में राज्य न्यायालयों के लिए रेवेन्यू कोर्ट मॉडर्नाइजेशन सिस्टम, राज्य सरकार इकाइयों का पुर्नगठन, पूर्णकालिक सरकारी अधिकृतों को रिटर्नर शुल्क, उपनिवेशन क्षेत्र में भूमि आवंटन की दर में परिवर्तन, ग्राम दान एवं भूदान अधिनियम सहित विभिन्न विषयों पर चर्चा की गई। बैठक में राज्य मंत्री हेमन्त मीणा एवं मुख्य सचिव सुधांशु पंत सहित संबंधित विभाग के अधिकारी मौजूद थे।

मीलवाड़ा में तेजा दशमी का पर्व श्रद्धा के साथ मनाया

दक्षिण भारत राष्ट्रमत
dakshinbharat.com

मीलवाड़ा। राजस्थान के मीलवाड़ा जिले में मंगलवार को तेजा दशमी का पर्व श्रद्धा और उत्साह के साथ मनाया। प्राप्त जानकारी के अनुसार तेजाजी महाराज के भक्त व्रत-उपवास रखकर पूजा-अर्चना में शामिल हुये। भक्तों ने चूल्हा, नारियल, धूप और अगरबत्ती अर्पित की। सुबह मंदिर में विधिवत रूप से तेजाजी को ध्वजा चढ़ाय गयी। यह आयोजन तीन दिन तक मेले के रूप में मनाया जायेगा। तेजाजी चौक स्थित प्राचीन तेजाजी मंदिर में तीन दिवसीय मेले की शुरुआत हुई। पहले दिन ग्रामीण अंचल से बड़ी संख्या में श्रद्धालु पहुंचे, जबकि दूसरे दिन शहरवासियों की भीड़ उमड़ने की संभावना है।

मंदिर परिसर को विशेष रूप से सजाया गया है और दर्शनार्थियों की सुविधा के लिए बैरिकेडिंग एवं पाकिंग की व्यवस्थायें की गयी हैं। मेले में डोलर, चकरी और घरेलू सामग्री की कई दुकानें लगी हैं, जहां लोग खरीददारी में जुटे हुए हैं। तेजा दशमी के इस पावन अवसर पर आस्था और परंपरा का अद्भुत संगम देखने को मिला। मंदिर के पुजारी बालू राम जाट ने बताया कि यह मंदिर ऐतिहासिक महत्व का है और यहां जहरीले जीव-जंतुओं के काटने पर धागा बांधने की परंपरा है, जिससे विष का प्रभाव समाप्त हो जाता है।



भिवाड़ी में भारी बारिश से जलमग्न हुआ शहर

दक्षिण भारत राष्ट्रमत
dakshinbharat.com

अलवर। राजस्थान में अलवर जिले के औद्योगिक शहर भिवाड़ी से सोमवार रात से लगातार हो रही तेज बारिश से बाढ़ जैसी स्थिति बन गयी है। पूरा शहर चारों ओर से पानी में घिर चुका है, जिससे लोगों का जनजीवन बुरी तरह प्रभावित हो रहा है। घरों में केद हो चुके लोग, दुकानों, बैंकों, कार्यालयों में घुसा पानी, सड़कों पर बहता पानी, जैसे दृश्य शहर के हर कोने में नजर आ रहे हैं।

सबसे ज्यादा प्रभावित क्षेत्र यूआईटी गौरव पथ, सेंट्रल मार्केट के सामने, भिवाड़ी बायपास और

भगत सिंह कॉलोनी हैं। बस स्टैंड के आसपास भी यही स्थिति है, जहां सड़कें पूरी तरह पानी में डूबी हुई हैं। सड़कों पर गड्ढे नजर नहीं आ रहे, जिससे वाहन चालकों के लिये दुर्घटना का अंदेशा बना हुआ है। स्विजुरियास के पास टोल टैक्स पर राजमार्ग बुरी तरह क्षतिग्रस्त हो चुका है, जहां वाहन गड्ढों में फंसकर रुक रहे हैं। इससे कई किलोमीटर लंबा जाम लग चुका है। दोपहिया वाहनों का चलना पूरी तरह बंद हो गया है। यूआईटी थाने के सामने कमी के कारण बहुत फेल चुका है। मौसम विभाग ने अगले कुछ दिनों में और बारिश की संभावना जताई है, जिससे स्थिति और बिगड़ सकती है। भिवाड़ी-धारुहेड़ा सीमा पर बना चार फुट ऊंचा रैंप भी पूरी तरह डूब गया है। मॉडर्न पब्लिक स्कूल

और सुखम टावर के सामने करीब पांच फुट पानी भर चुका है, जो रैंप को पार कर धारुहेड़ा की ओर जा रहा है। इससे धारुहेड़ा के सेक्टर चार और छह भी पानी में डूब चुके हैं।

प्रशासन की ओर से जल निकासी के प्रयास पूरी तरह विफल साबित हो रहे हैं। फिलहाल, सड़कों पर न तो कोई अधिकारी नजर आ रहा है और न ही कोई संसाधन काम कर रहे हैं। शहरवासियों का कहना है कि बारिश का पानी निकासी की कमी के कारण बहुत फेल चुका है। मौसम विभाग ने अगले कुछ दिनों में और बारिश की संभावना जताई है, जिससे स्थिति और बिगड़ सकती है। प्रशासन से तत्काल राहत कार्य शुरू करने की मांग की जा रही है।



आस्था, संस्कृति और समरसता का अद्भुत संगम वीर तेजा मेलाम : शेखावत

जयपुर। लोक आस्था और ऐतिहासिक परंपराओं के प्रतीक वीर तेजा मेला - 2025 में उस समय उत्साह और उल्लास का विशेष संचार हुआ जब माननीय केंद्रीय संस्कृति एवं पर्यटन मंत्री गजेंद्र सिंह शेखावत ब्यावर में सुभाष उद्यान स्थित मेला स्थल पर आयोजित भव्य सांस्कृतिक संध्या में उपस्थित हुए। अजमेर से प्रस्थान कर कल शाम को ब्यावर पहुंचे माननीय मंत्री जी का नागरिकों, महिलाओं, युवाओं और

बच्चों ने पारंपरिक वेशभूषा एवं सांस्कृतिक रंगों के साथ गर्मजोशी से स्वागत किया।

अपने उद्बोधन में शेखावत ने कहा कि इस अंचल की परंपराएं और मेले हमारी सामाजिक-सांस्कृतिक धरोहर हैं। इनका संरक्षण और विस्तार करना हम सबकी जिम्मेदारी है। उन्होंने कहा कि तेजाजी महाराज का जीवन आदर्श और प्रेरणादायी है, जो हमें समरसता, उत्तरदायित्व और संकल्प की याद दिलाता है। यह मेला

केवल सांस्कृतिक उत्सव ही नहीं बल्कि समाज को जोड़ने का एक सशक्त माध्यम है।

उन्होंने माननीय प्रधानमंत्री के स्वदेशी मंत्र को दोहराते हुए 'लोकल फॉर लोकल' की महता पर बल दिया और कहा कि ऐसे मेलों के माध्यम से स्थानीय संस्कृति, कला और उत्पादों को बढ़ावा देना हम सबका कर्तव्य है। इस अवसर पर उन्होंने तेजा नवमी और दशमी की हार्दिक शुभकामनाएं दीं।

लापरवाह व भ्रष्ट कर्मचारियों पर सख्त कार्रवाई हो : शर्मा

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने लापरवाह और भ्रष्ट कर्मचारियों के खिलाफ सख्त कार्रवाई की प्रतिबद्धता जताते हुए सोमवार को कहा कि राज्य सरकार आठ करोड़ जनता की आकांक्षाओं को पूरा करने व पारदर्शी एवं जवाबदेही सुशासन देने के लिए प्रतिबद्ध है। उन्होंने कहा कि सभी अधिकारी-

कर्मचारी जनहित से जुड़े कार्यों को सर्वोच्च प्राथमिकता दें। शर्मा, मुख्यमंत्री कार्यालय में विभिन्न मुद्दों को लेकर आयोजित समीक्षा बैठक की अध्यक्षता कर रहे थे।

आधिकारिक बयान के अनुसार, मुख्यमंत्री ने कहा कि अधिकारी और कर्मचारी आमजन के कार्यों का निस्तारण निष्ठा एवं समर्पण भाव से करें। उन्होंने कहा कि राज्य सरकार काम में लापरवाही बरतने वाले और भ्रष्ट कार्मिकों के खिलाफ सख्त कार्रवाई करने तथा समर्पित कार्मिकों को सम्मानित



करने के लिए प्रतिबद्ध है। मुख्यमंत्री ने जिलाधिकारियों को निर्देश दिए

कि वे भ्रष्ट, लापरवाह और अनुशासनहीन कार्मिकों की सूची तैयार कर राज्य सरकार को भिजवाएं ताकि ऐसे कर्मियों पर सख्त कार्रवाई हो सके।

मुख्यमंत्री ने भारी बारिश से प्रभावित क्षेत्रों में राहत एवं बचाव कार्य की समीक्षा करते हुए अधिकारियों को संवेदनशीलता और तत्परता के साथ जान-माल के नुकसान पर हरसंभव सहायता उपलब्ध कराने के लिए निर्देश दिए। उन्होंने कहा कि जिलाधिकारी अतिवृष्टि से उत्पन्न स्थितियों से

निपटने के लिए अलर्ट मोड पर कार्य करें।

मुख्यमंत्री शर्मा ने सोमवार को हरियाणा के मुख्यमंत्री नायब सिंह सैनी और पंजाब के मुख्यमंत्री भगवंत मान से टेलीफोन पर बात कर राज्यों के अतिवृष्टि प्रभावित क्षेत्रों में जारी राहत एवं बचाव कार्यों में हरसंभव मदद का भरोसा दिया। उन्होंने आश्वासन दिया कि राजस्थान सरकार आपदा की इस घड़ी में हरियाणा और पंजाब के साथ संवेदनशीलता व तत्परता के साथ खड़ी है।



ईश्वर में विश्वास से पूरी होती हैं मनोकामनाएं : वसुंधरा राजे

दक्षिण भारत राष्ट्रमत
dakshinbharat.com

जोधपुर। भारतीय जनता पार्टी की राष्ट्रीय उपाध्यक्ष एवं राजस्थान की पूर्व मुख्यमंत्री वसुंधरा राजे ने जोधपुर प्रवास के दौरान मीडिया से बातचीत में कहा कि ईश्वर में आस्था और विश्वास रखने से मनोकामनाएं अवश्य पूर्ण होती हैं, भले ही इसमें कुछ समय लगे। पूर्व मुख्यमंत्री ने अपने दौरे की शुरुआत अजीत भवन में संवाददाता सम्मेलन से की। इस मौके पर उन्होंने बाबा रामदेव की दशम वीर तेजाजी जयंती और

खेजड़ली मेले पर प्रदेशवासियों को शुभकामनाएं दीं। साथ ही उन्होंने प्रार्थना की कि राजस्थान एक मजबूत, समृद्ध और सुखी प्रदेश बने।

राजे ने बताया कि उनकी राजनीतिक यात्रा की शुरुआत बाबा रामसा पीर के दर्शन से हुई थी। उन्होंने कहा कि रामसा पीर सभी के देवता हैं और राजस्थान हम सबका परिवार है। जब सभी मजहब और जातियां मिल-जुलकर रहेंगी, तभी प्रदेश में सच्ची खुशहाली आएगी।

उन्होंने समाज में एकता और विश्वास बनाए रखने की अपील करते हुए कहा कि हमारी सबसे बड़ी

समस्या यह है कि हम विश्वास नहीं रखते, जबकि हमें बाबा रामसा पीर पर अटूट आस्था है। इस अवसर पर पूर्व राजा सूर्यवीर सिंह, शिव विधायक रविंद्र सिंह भाटी, भाजपा नेता मेघराज लोहिया, भोपाल सिंह बडला, रंजीत सिंह जानी, किशोर डूडी और घनश्याम वैष्णव ने राजे से शिष्टाचार भेंट की। जोधपुर प्रवास के बाद वसुंधरा राजे जैसलमेर जिले के मोहनगढ़ खाना हुईं, जहां वे पूर्व सांसद सोनाराम को श्रद्धांजलि अर्पित करेंगी। इसके पश्चात वे जोधपुर लौटकर रात्रि विश्राम करेंगी। कल उनका अजमेर दौरा निर्धारित है।



राज्यपाल हरिभाऊ बागडे से मंगलवार को राजभवन में राज्य वित्त आयोग के अध्यक्ष डॉ. अरुण चतुर्वेदी ने मुलाकात की। इस दौरान उन्होंने राज्यपाल को सप्तम राज्य वित्त आयोग 2025-26 की अंतरिम रिपोर्ट प्रस्तुत की।



दक्षिण भारत राष्ट्रमत

एआई की सलाह : सुविधा या संकट ?

एआई चैटबॉट्स पर बढ़ती निर्भरता के खतरे सामने आने लगे हैं। किसी भी तकनीक का ऐसा पक्ष होता है, जिसके साथ कुछ नकारात्मक बिंदु जुड़े होते हैं। उनका पता लगाने में कई साल भी लग सकते हैं, लेकिन एआई चैटबॉट्स के नकारात्मक बिंदु बहुत जल्द सामने आ गए। एक मशहूर तकनीकी विशेषज्ञ ने अत्याधुनिक समझे जाने वाले किसी एआई चैटबॉट के सुझावों पर इतना विश्वास कर लिया कि उसने अपनी मां की हत्या कर दी। यही नहीं, उसने खुद का जीवन भी खत्म कर लिया। वह उस चैटबॉट के साथ इतना भावनात्मक जुड़ाव महसूस करने लगा था कि उसकी हर बात को सच समझ लेता था। यह एक ऐसे खतरे की आहट है, जिससे हमें सावधान हो जाना चाहिए। अभी हर तरफ एआई के चर्चे हैं। इसे किसी 'जादू की छड़ी' की तरह दिखाया जा रहा है। इस तकनीक के फायदों से इन्कार नहीं किया जा सकता, लेकिन धीरे-धीरे इसकी कमियां भी सामने आएंगी। तब लोगों को हैरानी होगी कि हम जिसे 100 फीसद सही समझते थे, उसमें यह कमी हो सकती है! एआई की बातों पर आंखें मूंदकर विश्वास करने के गंभीर नतीजे हो सकते हैं, जिसका एक उदाहरण उक्त तकनीकी विशेषज्ञ है। वह कोई आम शख्स नहीं था। उसने अपनी पूर्व कंपनी में रहते हुए कई परियोजनाओं में महत्वपूर्ण भूमिका निभाई थी। उस 56 वर्षीय शख्स के पास जीवन का काफी अनुभव था, लेकिन उसने अपने विवेक पर विश्वास करने के बजाय एआई चैटबॉट को ही सबकुछ समझ लिया था। ये चैटबॉट्स किसी विषय से संबंधित तथ्य प्रस्तुत करने, उनका विश्लेषण करने आदि में ठीक हैं। इनकी मदद लेने से काम आसान हो जाता है, लेकिन इन्हें मानव बुद्धि और विवेक का विकल्प नहीं समझना चाहिए।

चैटबॉट जब तक ठीक ढंग से काम करते हैं, अच्छे नतीजे देते हैं। उसके बाद एक नतीजा ऐसा देते हैं, जो इनकी 'बुद्धिमत्ता' पर सवालिया निशान लगा देता है। हाल में अमेरिका में एक किशोर ने एआई चैटबॉट से बातचीत करने के बाद आत्महत्या कर ली थी। उस चैटबॉट ने किशोर को गलत कदम उठाने से रोकने के बजाय ऐसे 'सुझाव' दिए, जिन पर अमल करते हुए वह अपने माता-पिता को जीवनभर के लिए रोता छोड़ गया। अगर वह किशोर एआई चैटबॉट से इतनी गहरी बातें करने के बजाय किसी मनोचिकित्सक से सलाह लेता तो आज जिंदा होता। पिछले दिनों एक और शख्स ने सोशल मीडिया पर अपना अनुभव साझा करते हुए बताया था कि वह किसी कंपनी के एआई चैटबॉट के साथ घंटों बातें करता था। वह उसे अपना गहरा दोस्त समझने लगा था। एक दिन उसने सुबह उठते ही चैटबॉट को 'दोस्त' कहते हुए संदेश भेजा तो बहुत रुखा जवाब मिला - 'मैं आपका दोस्त नहीं हूँ। मैं तो एक एआई चैटबॉट हूँ।' इतने दिनों की 'दोस्ती' नाजुक मोड़ पर आ गई थी। उस व्यक्ति को बहुत बुरा महसूस हुआ और दिनभर किसी काम में मन नहीं लगा। उसे बार-बार ऐसा लग रहा था कि किसी 'अपने' ने रिश्ता तोड़ दिया। इन चैटबॉट्स से बातचीत करने और उन पर अमल करने की एक सीमा निर्धारित करनी चाहिए। कुछ खास मामलों में तो विशेषज्ञों की राय के बिना इन पर बिल्कुल विश्वास नहीं करना चाहिए। सोचिए, क्या होगा अगर कोई शख्स किसी एआई चैटबॉट से निवेश के संबंध में कोई राय मांगे और उसका सारा पैसा डूब जाए? कोई किसान अपने खेत में अच्छी पैदावार के लिए उर्वरक या कीटनाशक के बारे में जानना चाहे और सुझाव पर अमल करने से उसकी सारी फसल चौपट हो जाए? कोई नौजवान अपना वजन घटाने के लिए चैटबॉट से सलाह ले और उसके अनुसार व्यायाम एवं खानपान अपनाते हुए बीमार पड़ जाए? ऐसे कई मामले भविष्य में सामने आ सकते हैं, इसलिए एआई चैटबॉट्स पर पूरी तरह निर्भर न होना ही बेहतर है। इन्हें सहायक समझें। अपने विवेक को सर्वोपरि रखें।

ट्वीटर टॉक

आज सिविल लाइंस स्थित कार्यालय में त्रिवेणी धाम के परम पूज्य श्री श्री 1008 श्री राम रिछपाल दास जी महाराज से आत्मीय भेंट कर आशीर्वाद प्राप्त किया। उनके साध्वि में आध्यात्मिक ऊर्जा और सकारात्मकता का विशेष अनुभव हुआ।

-दीया कुमारी

खेजड़ली बलिदान दिवस पर्यावरण संरक्षण के लिए दिए गए सर्वोच्च बलिदान का प्रतीक है। यह स्मारिका है कि राजस्थान के खेजड़ली गाँव में अमृता देवी विश्वोई जी सहित 363 लोगों ने वृक्षों की रक्षा के लिए प्राणों की आहुति दे दी थी।

-ओम बिरला

आप सब जानते हैं कि अब मेरी मां का शरीर तो इस दुनिया में नहीं है। कुछ समय पहले 100 साल की उम्र पूरी करके, वो हम सबको छोड़कर चली गई। मेरी उस मां को जिसका राजनीति से कोई लेना-देना नहीं है, जिसका शरीर भी अब नहीं है।

-नरेन्द्र मोदी

प्रेरक प्रसंग

सजा की तार्किकता

हयुद्ध के समय एक युवा सैनिक विलियम स्कॉट गश्त के दौरान थकान से चूर होकर सो गया। सैन्य अनुशासन के अनुसार इसकी सजा मौत थी। सैनिक अदालत ने उसे फांसी की सजा सुना दी। जब यह खबर राष्ट्रपति लिंकन तक पहुंची, तो उन्होंने तुरंत मामले की फाइल मंगवाई। लिंकन ने अधिकारियों से पूछा, 'क्या यह सच है कि यह युवक लगातार दो रात गश्त पर रहा और तीसरी रात नींद से हार गया?' अधिकारी बोले, 'हां, सर।' लिंकन ने गहरी सांस ली और कहा, 'तो फिर दोष उसका नहीं, थकान का है। मैं नहीं मानता कि अमेरिका अपने ही बेटे को सिर्फ सो जाने की वजह से गोली से मार दे।' उन्होंने सजा को माफ कर दिया और सैनिक को वापस उसकी यूनिट में भेज दिया। कुछ महीनों बाद वह सैनिक एक युद्ध में वीरतापूर्वक लड़ा और अपने साथियों की जान बचाई। युद्ध के बाद उसने कहा, 'अगर राष्ट्रपति ने उस दिन मुझे क्षमा न किया होता, तो आज यह बलिदान संभव न होता।'

महत्वपूर्ण

Published by Bhopendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannmani Achagaram, 246, Anna Salai, Thousand Lights, Chennai-600 006. Editor: Bhopendra Kumar (Responsible for selection of news under PRB Act.) Group Editor - Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. RNI No. : TNMH / 2013 / 52520

सामयिक

मुस्कुराते बच्चे प्रफुल्लित राष्ट्र की पहचान

राजकुमार जैन राजन
मोबाइल : 98282 19919

बालक के जन्म के साथ ही अभिभावक अपने बच्चों के लिए ऐसा तिलिस्म बुनने लगते हैं जिसमें बालक इस तरह गिर जाता है कि चाह कर भी उन स्वप्नों के भार से निजात नहीं पा पाता। अभिभावकों के अधूरे स्वप्नों को पूर्ण करने का दायित्व बच्चों पर गहरा मानसिक और भावनात्मक दबाव बनाता है। नतीजतन जीवन अवसाद पूर्ण हो जाता है, असफलता और पिता के सपनों के टूटने का डर उसे अपने जीवन से बड़ा लगने लगता है और जाने अनजाने ये परिस्थितियां बच्चों की अयोध्या हसी को छीनकर उन्हें समय से पहले ही सयाना बना रही है। विचार इस बात का है कि भारत सहित पूरे विश्व में बच्चों के अस्तित्व पर तरह तरह के संकट मंडरा रहे हैं। जन्म, पालन – पोषण, शिक्षा, सुरक्षा और अवस्थागत परवशता आदि से जुड़े संकटों सवाल!

परिवार वह संस्था है जहां बच्चा जन्म लेता है और वहीं उसे जीवन जीने की चाह और संघर्ष से लड़ने का सम्बल मिलता है, यदि ऐसा नहीं होता तो वह बालक जो जीवन के पड़ावों से गुजरता हुआ किशोर और फिर युवा बनता है, विचर जता है। एक स्वस्थ समाज तभी निर्मित होता है जब नोनिहालों को एक उन्मुक्त एवम उन्नासपूर्ण वातावरण में विकसित होने का मौका हम देंगे। लेकिन हम हैं कि अपने बच्चों पर भी अपनी इच्छाएं थोपने की कोशिश करते हैं। हम चाहते हैं कि उनका विकास हमारी सोच के अनुरूप हो। एक तरह से नन्हें पंथों को दूध बनने से हम बोरसाई में तब्दील कर देना चाहते हैं। दरअसल, हर उस व्यक्ति के मन में बच्चों के लिए एक दायित्व बोध होता है जिसे पता है कि बच्चे ही हमारा भविष्य हैं। यदि वर्तमान किसी भी स्तर पर असंतुलित, विचलित, विपत्तिस्त, शोषित होगा तो भविष्य कैसे सार्थक, सुंदर, हो सकेगा। परिवार विद्यालय पर दबाव डालें, विद्यालय प्रशासन पर, प्रशासन सरकार पर और सरकार समाज पर- इससे कुछ नहीं होने वाला लम्बा रास्ता बिना विघ्न पूरा करना है तो हर मोड़ पर रोझरी की पूरी पक्की व्यवस्था करनी होगी। बच्चों के भविष्य को संवारना हर धर्म, हर महजब, हर विचारधारा का पहला



कर्तव्य है। मुस्कुराते बच्चे प्रफुल्लित राष्ट्र की पहचान है। आज बच्चों की रुचियां तेजी से बदल रही हैं। सूचना प्राद्योगिकी के इस्तेमाल से बच्चों में जहां एक ओर रिश्तों, नातों के प्रति सोच में यांत्रिकता और संवेदनशीलता का विकास हुआ है, वहीं दूसरी ओर उनकी स्वाथं साधकता और हिंसा वृत्ति में भी इजाफा हो रहा है। बाल जीवन पर आज सबसे ज्यादा प्रभाव टी. वी., कम्प्युटर, मोबाइल, इंटरनेट ने डाला है। अपनी सुलभता व जबरदस्त आकर्षण के कारण वह बच्चों को दिशाहीन बना रहा है। बच्चे निडर और निरंकुश बन रहे हैं। वे असमय जवान हो रहे हैं। वैज्ञानिक अध्ययनों से यह तथ्य प्रमाणित हो चुका है कि आभासी दुनिया बच्चों की संवेदनशीलता और कोमल मस्तिष्क को अन्य माध्यमों से कहीं अधिक प्रभावित करती हैं अतः वे उसी दुनिया में खोए रहते हुए अपने परिवेश से प्रायः कट जाते हैं। अगर परिवेश खराब हो तब तो बच्चों के भिगड़ जाने और समाज विरोधी बन जाने का भय भी रहता है। साइबर दुनिया बच्चों से उनका बचपन छीन रही है। यह हमारे सामने सबसे बड़ी चुनौती है।

बच्चों या भावी पीढ़ी के चरित्र निर्माण में बाल साहित्य की भूमिका काफी हद तक महत्वपूर्ण रही है। साइबर दुनिया ने बच्चों को पुस्तकों से दूर कर दिया है। स्कूली किताबें भी नेट पर पढ़ी जाने लगी हैं। बच्चों को स्कूली किताबों से इतर पढ़ने की रुचि विकसित करने के लिए जरूरी है कि अभिभावक भी पढ़ने की रुचि डालें। अगर आपमें किताबें पढ़ने की आदत होगी तो आपके बच्चों में भी यह धीरे धीरे विकसित होती जाएगी और फिर वह किताबों में ही

हमारे प्रयास की दिशा होनी चाहिए। हमें बच्चों को ऐसी पुस्तकें प्रदान करनी चाहिए जिनमें बच्चों के लिए बच्चों के संसार की बातें हों। उनकी समस्याओं, उनके परिवेश और उनकी महत्वाकांक्षाओं से अभिभावकों, पाठकों को परिचित कराने के साथ ही बच्चों के लिए अच्छी रोचक, मनोरंजक, जानकारी युक्त सामग्री हो। बाल पाठक इन रचनाओं को बार –बार पढ़ना चाहें, याद करें, दोस्तों को सुनाएं। बच्चों को बाल साहित्य जगत से परिचय करवाने का दायित्व हम सबका है। वर्तमान दौर में वादों और गुटों में बंटे बाल साहित्य की दुनियां में कुछ लोगो ने स्वयम को बाल साहित्य का खेवनहार मान लिया है। बौद्धिक बहसें जारी हैं...जहां बालक नदारद है। अच्छा बाल साहित्य बच्चों तक पहुंचाने में उनके प्रयास नागण्य हैं।उनमें केवल बाल साहित्य की पुस्तकें लिखने, गोष्ठियों में बालकों पर चिंतन करने, सम्मान लेने और देने से आगे बाल साहित्य की कोई चिंता दिखाई नहीं देती। यह सब कहने का मतलब यह कतई नहीं है कि सब जगह ऐसा ही हो रहा है। नहीं, बहुत लोग व संस्थाएं बाल साहित्य उन्नयन व बाल कल्याण के साथ बाल साहित्य से बालकों को जोड़ने में लगे हुए हैं। निष्ठा व समर्पण भाव से वे कार्य कर रहे हैं, सब बधाई के पात्र हैं। पर ये प्रयास भी 'उत्त के मुंह में जीरा' ही साबित हो रहे हैं। बाल साहित्य की दुनियां में चल रही बौद्धिक बहसों व मठाधीशी से हमारा कोई सरोकार नहीं है। हम तो सीधे- सीधे यही चाहते हैं कि बालकों को ज्यादा से ज्यादा बाल साहित्य से जोड़ा जाए। बाल साहित्य ही वास्तव में संस्कार साहित्य है जो बच्चों को सही दिशा देने का कार्य करता है। शैक्षणिक पाठ्यक्रमों से अलग किताबें पढ़ने- पढ़ाने की प्रवृत्ति इन दिनों घटती जा रही है। बच्चों को तरह-तरह की आकर्षक चमकीली वस्तुएं उपहार में दी जाती हैं। वे बचपन से बाजार देख रहे हैं, सुन रहे हैं और गुन रहे हैं। दुनिया बाजार में तब्दील हो रही है, बच्चों को सबसे बड़ा उपभोक्ता बनाने की साजिश खामोशी से रची जा रही है। यह स्थिति खतरनाक है और इसका भविष्य कैसा होगा, हमारे बच्चों की संवेदनाओं का किस तरह मोल – भाव कर लिया जाएगा, यह सोचकर ही डर लगता है। बाल साहित्य के संसार से परिचय करवाकर इस खतरे को कम किया जा सकता है।किताबें बच्चों को जीवन दृष्टि देगी।

नजरिया



यदि सुप्रीम कोर्ट आयोग के पक्ष में निर्णय देती है, तो विपक्ष को अपने आंदोलन का औचित्य सिद्ध करना कठिन होगा। वहीं यदि अदालत को प्रक्रिया में खामियां मिलती हैं, तो आयोग की कार्यप्रणाली पर गहरे प्रश्न उठेंगे। विपक्ष की ओर से इसे सीधे लोकतांत्रिक अधिकारों पर हमला बताना भी अतिशयोक्ति कहा जा सकता है, क्योंकि मतदाता सूची को शुद्ध करना लोकतांत्रिक प्रक्रिया का ही हिस्सा है।

एसआईआर की प्रक्रिया जारी रहने का आदेश स्वागत योग्य

ललित गर्ग
मोबाइल : 9811051133

बिहार में चुनाव आयोग की ओर से शुरू की गई मतदाता सूची के विशेष सचन पुनरीक्षण (एसआईआर) की प्रक्रिया लगातार चर्चा में है। जहां एक तरफ इसे लेकर शुरू की गई कांग्रेस नेता राहुल गांधी और आरजेडी नेता तेजस्वी यादव की वोटर अधिकार यात्रा सोमवार को पटना में विपक्षी नेताओं की रैली के साथ समाप्त हुई, वहीं सुप्रीम कोर्ट ने इसे लेकर नए आदेश जारी करते हुए मतदाता सूची सुधार का कार्य आगे भी जारी रहने का निर्देश जारी किये हैं, यह निर्देश स्वागतयोग्य है। हालांकि अभी यह स्पष्ट नहीं हुआ है कि यह पूरा प्रकरण आखिरकार कैसा मोड़ लेगा और आगामी बिहार विधानसभा चुनाव पर किस तरह का असर डालेगा। सर्वोच्च न्यायालय ने सोमवार को स्पष्ट कर दिया कि बिहार के मतदाता 1 सितंबर के बाद भी दावा या आपत्ति कर सकेगे। यह निर्देश बहुत जरूरी है, क्योंकि अभी भी राजनीतिक दलों की शिकायतें दूर नहीं हुई हैं। ज्यादातर आम लोगों की शिकायतों का निवारण कर दिया गया है, पर कुछ राजनीतिक पार्टियों के लिए एसआईआर की खामी एक बड़ा मुद्दा है। महागठबंधन में शामिल दल इस मुद्दे में विवाद खड़े करने में ही अपने चुनावी हित देख रहे हैं। हालांकि, न्यायालय ने उचित ही बताया है कि मतदाता सूची के एसआईआर को लेकर असमंजस की स्थिति काफी हद तक 'विश्वास का मामला' है। इसका मतलब, जो राजनीतिक अविश्वास है, उसे दूर करने के लिए स्वयं दलों को सक्रिय होना पड़ेगा। न्यायालय की इस सलाह पर राजनीतिक दलों को गौर करना चाहिए और इस प्रक्रिया को सकारात्मक दल तरीके से आगे बढ़ाना चाहिए। क्योंकि चुनाव सुधार एक सामूहिक जिम्मेदारी है। अगर सभी राजनीतिक दल यह ठान लें, तो चुनाव में किसी भी तरह की गड़बड़ी को रोक जा सकता है। वास्तव में, मतदाता पुनरीक्षण का काम राजनीतिक दलों को

अपने स्तर पर लगातार जारी रखना चाहिए, इससे लोकतंत्र की मजबूती सुनिश्चित होगी एवं चुनाव की खामियों को सुधारा जा सकेगा। वोटर अधिकार यात्रा के समापन के मोके पर आयोजित रैली में विपक्षी नेताओं ने जो कुछ कहा, उससे स्पष्ट है कि चुनाव आयोग की ओर से शुरू की गई इस प्रक्रिया के औचित्य को लेकर वे अभी आश्वस्त नहीं हैं। वेसे इस तरह की संवैधानिक प्रक्रियाओं को भी राजनीतिक रंग देना, विडम्वनापूर्ण है। इससे भी बड़ा दुर्भाग्यपूर्ण है विपक्षी नेताओं द्वारा कथित वोट चोरी का मुद्दा उठाते हुए चुनाव आयोग को आरोपों के दायरे में शामिल रखा जाना। ऐसा प्रतीत होता है कि विपक्षी नेता चुनाव आयोग और सरकार को घेरते हुए यह मुद्दा बार-बार उठाते रहेंगे। विपक्षी दल इस विषय में जिस तरह की नकारात्मकता दर्शा रहे हैं, वह भी प्रश्नों के घेरों में एवं अतिशयोक्तिपूर्ण है। क्योंकि यह अव्यंत सामयिक और संवेदनशील है। बिहार में एसआईआर की प्रक्रिया, एक और मतदाता सूची को शुद्ध एवं पारदर्शी बनाने का प्रयास है, वहीं दूसरी ओर राहुल गांधी और तेजस्वी यादव द्वारा इस प्रक्रिया को चुनौती देते हुए 'वोटर अधिकार यात्रा' निकालना और चुनाव आयोग जैसी संवैधानिक संस्था पर प्रश्नचिह्न खड़ा करना, लोकतंत्र की सेहत और स्वायत्तत्व को धुंधलाता है। सुप्रीम कोर्ट में हुई सुनवाई का जहां तक सवाल है तो वहां भी विपक्षी दल और चुनाव आयोग एक-दूसरे पर तीखे आरोप लगाते नजर आए। जहां विपक्षी दलों के वकील इस प्रक्रिया की खामियों की ओर कोर्ट का ध्यान दिलाते रहे, वहीं चुनाव आयोग के वकील ने साफ शब्दों में कहा कि समस्या इस प्रक्रिया में नहीं, बल्कि उस मानसिक सोच में है, जो आग्रह, पूर्वाग्रह एवं दुराग्रह से ग्रस्त है। उनके मुताबिक दूसरे पक्ष की मानसिकता ही खोट निकालने की हो गई है। इसमें दो राय नहीं कि सुप्रीम कोर्ट इस मामले को यथार्थव्य उपयुक्त ढंग से आगे बढ़ाने की कोशिश कर रहा है। लेकिन यह देखना बाकी है कि चुनाव आयोग इस प्रक्रिया में सभी पक्षों का विश्वास जीतने और सभी योग्य

मतदाताओं की आशंकाएं दूर करने में किस हद तक कामयाब हो पाता है। निश्चित ही पुनरीक्षण की प्रक्रिया में अभी तक के अनुभव मिले-जुले रहे हैं। चुनाव आयोग की ओर से अदालत में पेश वरिष्ठ अधिवक्ता राकेश द्विवेदी ने बताया कि राजनीतिक दल सूची में मतदाताओं को शामिल करने के दावों के बजाय उन्हें हटाने की मांग करते हुए आपत्तियां दर्ज करा रहे हैं। अगर चुनाव आयोग ने ज्यादा नाम काटे होंते, तो नाम जोड़ने के लिए ज्यादा दावे होते। कांग्रेस को शायद अभी भी शिकायत है कि उसके एजेंटों के दावे पर गौर नहीं किया गया है। दूसरी ओर, चुनाव आयोग ने कहा है कि दावे यथोचित प्रारूप में नहीं किए गए हैं। ऐसे में, चुनाव आयोग को कुछ उदरता बरतते हुए अपनी सूची का हकीकत से मिलान करना चाहिए। बिहार में ही बड़ी पार्टियों के तमाम बूथ लेबल एजेंट (बीएलए) सक्रिय हो जाएं, तो मतदाता सूची को दोषरहित बना सकते हैं। सर्वोच्च न्यायालय की भी यही मंशा है। मतदाता सूची को लेकर विवादों में पड़े रहना हर प्रकार से अफसोसजनक होगा, इससे हमारे लोकतंत्र की गरिमा घटेगी। गौर करने की बात है कि शीर्ष अदालत के निर्देश पर सभी जिला विधिक सेवा प्राधिकरणों और पैरा लीगल स्वयंसेवकों को पुनरीक्षण में लगाया जाएगा। वास्तव में, पुनरीक्षण जल्दी संपन्न होना चाहिए, ताकि बिहार चुनाव में देरी न होने पाए। चुनाव आयोग भारतीय लोकतंत्र की रीढ़ है। इसका दायित्व केवल चुनाव कराना नहीं, बल्कि चुनाव की निष्पक्षता, पारदर्शिता और विश्वसनीयता बनाए रखना भी है। मतदाता सूची में गड़बड़ी, डुप्लीकेट नाम, मृत व्यक्तियों के नाम, या फर्जी पंजीकरण जैसी समस्याएं अक्सर चुनावी निष्पक्षता पर प्रश्न उठाती रही हैं। ऐसे में एसआईआर जैसी प्रक्रिया को चुनाव आयोग द्वारा लागू करना आवश्यक कदम माना जा सकता है। लेकिन सवाल यह उठता है कि क्या इस प्रक्रिया को शुरू करने से पहले पर्याप्त राजनीतिक परामर्श, जनजागरुकता और पारदर्शिता सुनिश्चित की गई

थी? यदि ऐसा नहीं हुआ, तो राजनीतिक दलों का असंतोष स्वाभाविक है। इसमें कोई शक नहीं कि पुनरीक्षण के मामले ने बिहार की राजनीति को गरमा दिया है। बिहार आज निर्णायक मोड़ पर है। विशेष रूप से जन सुराज पार्टी के जो तेवर हैं, उससे बिहारी राजनीति के पूरे कलेवर पर असर पड़ सकता है। बिहार का विकासोन्मुख होना जरूरी है। इस जरूरत को बिहार में क्या और पुराना विपक्ष ही नहीं, बल्कि सत्ता पक्ष भी नए सिरे से समझ रहा है। लोगों के लिए तो यही सबसे अच्छी बात होगी कि सभी राजनीतिक दल अपने मुद्दों में विकास और रोजगार, शिक्षा और चिकित्सा को सबसे ज्यादा तरकीब दें। अब बड़ा प्रश्न है कि यदि सुप्रीम कोर्ट आयोग के पक्ष में निर्णय देती है, तो विपक्ष को अपने आंदोलन का औचित्य सिद्ध करना कठिन होगा। वहीं यदि अदालत को प्रक्रिया में खामियां मिलती हैं, तो आयोग की कार्यप्रणाली पर गहरे प्रश्न उठेंगे। विपक्ष की ओर से इसे सीधे लोकतांत्रिक अधिकारों पर हमला बताना भी अतिशयोक्ति कहा जा सकता है, क्योंकि मतदाता सूची को शुद्ध करना लोकतांत्रिक प्रक्रिया का ही हिस्सा है। यदि ऐसे हर संवैधानिक कदम को राजनीतिक रंग देकर विवादित बना दिया जाए, तो लोकतंत्र में संस्थाओं की मजबूती के बजाय कमजोरी ही बढ़ेगी। एसआईआर जैसी पहल की केवल बिहार ही नहीं, समूचे देश में जरूरत है ताकि चुनाव प्रक्रिया भ्रष्टाचार और गड़बड़ियों से मुक्त हो सके। लेकिन इसकी सफलता तभी सुनिश्चित होगी जब यह निष्पक्ष, पारदर्शी और सर्वसम्मत तरीके से लागू हो। चुनाव आयोग को न केवल अपने कदमों की संवैधानिकता, बल्कि उसकी जनसंघीकार्यता भी सुनिश्चित करनी चाहिए। विपक्ष को भी इस प्रक्रिया को मात्र राजनीतिक हथियार बनाने के बजाय रचनात्मक संवाद के जरिए समाधान तलाशना चाहिए। लोकतंत्र केवल मतदाताओं की भागीदारी से नहीं, बल्कि संस्थाओं पर विश्वास से भी जीवित रहता है। इसलिए संस्थाओं की गरिमा और पारदर्शिता दोनों की रक्षा अनिवार्य है।



इच्छाओं पर विजय पाना विश्व विजय समान : राष्ट्रसंत कमलमुनि

दक्षिण भारत राष्ट्रमत
dakshinbharat.com

चेन्नई। यहां साहूकारपेट जैन भवन में राष्ट्रसंत कमल मुनिजी कमलेश ने कहा कि धार्मिक उपासना साधना करने वाली आत्मा में जब इच्छाओं के कीटाणु प्रवेश कर जाते हैं। तो शांति सद्भावना प्रेम करुणा शालीनता आदि गुण नष्ट हो जाते हैं। इच्छा पांच पूरी होती है 50 नई उत्पन्न हो जाती है इच्छाएं आकाश के समान अनंत हैं। जिंदगी पूरी हो जाती है परंतु इच्छाएं पूरी नहीं होती। अनमोल मानव जन्म इच्छाओं के भेद चढ़ जाता है। उन्होंने कहा कि इच्छाओं की ज्वाला व्यक्ति को और असहज बेचैन अशांत और तनाव का शिकार बना देती है। उसकी पूर्ति के लिए

नीति अनीति सब भूल जाता है अपने पराए सभी रिश्ते इसके भेंट चढ़ जाते। जैन संत ने कहा कि इच्छाओं का निरोध करना उन पर नियंत्रण करना बहिष्कार करना सबसे महान तपस्या है। इच्छाओं के मकड़ी जाल को बनता हुआ उसी में फंस जाता है। जीवन का अंत कर देता है। राष्ट्रसंत ने कहा कि तप करना, साधना करना, यहां तक संत बन जाना सरल हो सकता है, उससे भी अत्यंत दुष्कर है इच्छाओं का कंट्रोल करना। इसके बिना सभी शांति तीन कल में भी धन वैभव सत्ता में नहीं मिल सकती। इच्छाओं गुलामी की जंजीर को नहीं तोड़ सकता वह आत्मा से कर्मों को कैसे मुक्त कर पाएगा। इच्छाओं के वशीभूत धार्मिक व्यक्ति राक्षस शैतान के रूप में परिवर्तित हो जाता है।



‘धर्म वही है, जो दुर्गति में गिरे जीवों की रक्षा करे’

दक्षिण भारत राष्ट्रमत
dakshinbharat.com

चेन्नई। यहां किलपॉक स्थित एससी शाह भवन में चातुर्मासाथ विराजित हीरचंद्रसुरिधरजी के शिष्यरत्न पंन्यास प्रवर विमल पुण्यविजयजी महाराज ने मंगलवार को समकित के ‘67 बोल’ ग्रंथ के अंतर्गत जिनशासन की प्रभावना करने वाले प्रभावक पुरुषों में तीसरे प्रभावक

वादी की विवेचना करते हुए बताया कि न्याय और शास्त्र का अध्ययन कर तर्क-वितर्क में निपुण व्यक्ति, आकाश में गर्जते मेघ की भांति धर्म की रक्षा करते हुए प्रतिवादियों पर विजय प्राप्त करें, ऐसे व्यक्ति ही वादी प्रभावक कहलाते हैं। पंन्यास महाराज ने धर्म की परिभाषा स्पष्ट करते हुए कहा कि धर्म वही है, जो दुर्गति में गिरे जीवों की रक्षा करे। उन्होंने बच्चों की शिक्षा और परवरिश पर विशेष जोर दिया। उनका कहना था कि जब पीछा

छोटा होता है तभी उसे उड़ान देना सरल होता है। इसलिए बच्चों को पांच वर्ष की आयु तक प्रेम से संवारना चाहिए। छह से पंद्रह वर्ष की आयु तक उन्हें समझाना चाहिए, यदि नहीं समझे तो सख्ती का पालन किया जाए। और सोलह वर्ष के बाद भिन्नवत व्यवहार रखना आवश्यक है।

उन्होंने नंदीसेन मुनि की प्रेरक कथा भी साझा की। मुनि ने पहली दीक्षा लेकर भटकने के बाद भी पश्चाताप और पुनः दीक्षा के माध्यम

से कठोर तप कर आत्मकल्याण प्राप्त किया और हजारों जीवों को धर्ममार्ग पर अग्रसर किया। यह प्रसंग पश्चाताप और पुनः दीक्षा के महत्व का प्रत्यक्ष उदाहरण है। उन्होंने वाद के तीन प्रकारों का वर्णन किया शुष्क वाद, विवाद और धर्मवाद। उनका कहना था कि शुष्कवादी और छल-कपट से भरे व्यक्तियों से वाद करना व्यर्थ है। केवल उन्होंने से संभाषण करना चाहिए जिनमें सुनने की क्षमता हो। धर्मवाद में तर्क, श्रद्धा और विनय

का संगम होता है, जो सभी विजय का मार्ग है। महाराजश्री ने शिष्यत्व की विशेषता बताते हुए कहा कि सच्चा शिष्य वह है जो गुरु की आज्ञा का पालन करता है, चाहे गुरु का वचन कठिन या कठोर क्यों न हो। वाद में जीत का आधार केवल बुद्धि नहीं, बल्कि श्रद्धा और विनय है। प्रवचन के उपरांत बल्लूट जैन श्री संघ ने आचार्यश्री हीरचंद्रसुरिधरजी महाराज के दर्शन, वंदन और संघपूजा का लाभ प्राप्त किया।

धर्म के तीन स्तंभ अहिंसा, संयम और तप : संत ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के यलहंका स्थित सुमतिनाथ जैन संघ के तत्वावधान में चातुर्मासाथ विराजित संतश्री ज्ञानमुनिजी ने मंगलवार को कहा कि कर्मों की निर्जरा करने का सबसे अच्छा माध्यम है संयम। अहिंसा, संयम और तप करने वालों को देवता भी पूजते हैं। जहां ये तीन कर्तव्य होते हैं वहीं धर्म होता है। संयमी के समान संसार में कोई सुखी नहीं है। संयम बहुत सुखकारी है, इसको पाल सको तो पाल लो। यह कर्मों के बंध को तत्काल खत्म कर देता है। संयम से मनुष्य का कल्याण संभव है। संयम से बड़ा सुखकारी कुछ भी नहीं होता है। एक बार मनुष्य के जीवन में अगर संयम आ जाए तो उसका जीवन अपने आप ही कल्याण के मार्ग पर बढ़ने लगता है। कर्मों की निर्जरा करने का सबसे अच्छा माध्यम संयम है। दुनिया आनी जानी है। थोड़े दिन की ही जिंदगी है, इसलिए अभिमान में नहीं जीना चाहिए। संसार से एक दिन चले जाना है। संसार में संत हो, या भगवत हो, सभी को एक दिन चले जाना है, इससे मनुष्य को प्रेरणा लेनी चाहिए। संसार के सभी जीव



दुखी हैं। सभी को कोई न कोई समस्या जरूर है, लेकिन सच्चा संत सदा सुखी होता है। मिला तो भी राजी, नहीं मिला तो भी राजी होता है। ये सिर्फ संयम के माध्यम से ही संभव है। भगवान ने शरीर दिया है तो इसका सही उपयोग कर लेना चाहिए। हाथ मिला है तो दान करो, पैर मिला है तो धर्म कार्यों में लगे। इस अनमोल भव में आकर गलत काम करने के बजाय तीर्थ, दान, धर्म ध्यान करके जीवन को सफल कर लेना चाहिए। जो मानव इन मार्गों पर चलेगा उसका जीवन सफल हो जाएगा। संस्कार महिला मंडल अशोकनगर की रसीलाबाई मरलेवा समेत अन्य महिला पदाधिकारियों ने गुरुदर्शन किए। संयोजक नेमीचंद लुकड़ ने सभी का स्वागत किया। महामंत्री मनोहरलाल लुकड़ ने संचालन किया।

गलत को देखकर मन के अंदर गलत विचार नहीं लाना : डॉ. समकित मुनि

दक्षिण भारत राष्ट्रमत
dakshinbharat.com

चेन्नई। पुण्यवाक्यम स्थित एमकेएम जैन मेमोरियल ट्रस्ट में विराजमान डॉ. समकित मुनिजी म.सा. के सान्निध्य में मंगलवार को आगम विधान का द्वितीय दिवस मनाया गया। इसके बाद प्रवचन के दौरान परदेशी की कहानी को आगे बढ़ाते हुए एमकेएम ने बताया कि चित्तसारथि ने कुंसी श्रमण से कहा कि मैं हिसक राजा को अवश्य यहाँ लेकर आऊँगा। चित्तसारथि के मन में यही था कि राजा के अंदर परिवर्तन लाना ही है।

मुनिश्री ने कहा कि यदि जीवन में हमारे अंदर कोई परिवर्तन ला सकता है, तो वह केवल संत की वाणी और जिनवाणी से ही संभव है।



चित्तसारथि की संत के प्रति गजब की श्रद्धा थी कि संत की वाणी से राजा अवश्य बदल जाएगा। जब श्रद्धा होती है तो हम भगवान के दिल में बस जाते हैं। चित्तसारथि ने श्रमण से कहा कि जब मैं राजा को लेकर आऊँ तो उसे अनदेखा मत करना, उसे धर्म-संदेश देना। चाहे कितना भी बुरा दिखे, हमारे अंदर बुरे भाव नहीं आने चाहिए। हिसक राजा है, परंतु उसे देखकर हमें गलत विचार अपने मन में नहीं लाने हैं।

आगे मुनिश्री ने कहा कि किसी गरीब या ज़रूरतमंद को देखकर भी हमें उसे अजीब नज़रों से नहीं देखना चाहिए। समय-समय की बात है, आज वह गरीब है तो कल वही धनवान बन सकता है और आपकी मदद कर सकता है। समय कभी एक जैसा नहीं रहता। चित्तसारथि ने भी कहा कि मैं जानता हूँ राजा कैसा है – हिसक है, पापी है, सबको दुख पहुँचाने वाला है, परंतु यदि वह संतवाणी और जिनवाणी सुनेगा तो सुधर जाएगा और उसके भाव अच्छे हो जाएंगे। मुनिश्री ने कहा कि संत का सान्निध्य ऐसा होता है कि बड़ा से बड़ा पापी इंसान भी धर्मात्मा बन जाता है। इसलिए कहा जाता है कि जिनवाणी और संतवाणी सुनते रहो, बुरा से बुरा इंसान भी सुधरकर धर्मात्मा बन जाएगा।

सम्मान

दक्षिण भारत राष्ट्रमत



मदुरै तमिलनाडु यहां तमिलनाडु की मुख्य विपक्षी पार्टी ऑल इंडिया अन्ना द्रविड़ मुनेत्र कक्कम (अन्नाद्रमुक) के महासचिव व तमिलनाडु के पूर्व मुख्यमंत्री ई पलानीस्वामी का दो दिवसीय पार्टी की रैली में भाग लेने के नेतृत्व में प्रवासी राजस्थानी समाज के लोगों ने पलानीस्वामी को माला, शॉल, साफा पहनाकर किया सम्मान किया। इस दौरान आयोजित मीटिंग में मदुरै पूर्व मेयर राजन सेलप्पा, पूर्व सरकार के मंत्री सेलुर के राजु, आर.बी.उदयकुमार सहित पार्टी के कार्यकर्ता सहित, मदुरै प्रवासी राजस्थानी समाज से मीठालाल सखलेचा, दिनेशकुमार सालेचा, विजयसिंह उगण, अमरसिंह, चम्पालाल, पारसमल, जोरसिंह, दिनेशसिंह, जितेंद्रसिंह उगण सहित विभिन्न संगठन संस्थाओं के जनप्रतिनिधि मौजूद रहे।



मुस्कान के साथ अनुकम्पा सेवा

दक्षिण भारत राष्ट्रमत
dakshinbharat.com

चेन्नई। राजस्थानी एसोसिएशन तमिलनाडु (रजत) के अनुकम्पा 2025-26 के सेवा और आनंद को समर्पित एक भावपूर्ण शाम का आयोजन किया। किलपाक स्थित अन्नई टेरेसा वृद्धाश्रम में एक कार्यक्रम का

आयोजन किया गया। जिसमें मल्टीडिस्क डिस्क सिरप और केप्सल दवाओं का वितरण तथा प्रेमपूर्वक अल्पाहार परोसा गया। साथ ही वृद्धाश्रम में एक जादू शो अमित सयानी ने किया तथा अमिता बोथरा ने साँस लेने के व्यायाम बताया। जिसका सभी वृद्धों ने भरपूर आनन्द लिया। यह नैक पहल केवलचंद, जवाहरलाल, रमेश, तुषार खटोड़

किलपॉक द्वारा उदारतापूर्वक प्रायोजित और उनके सहयोग से की गई। कार्यक्रम को सफल बनाने में अध्यक्ष नरेंद्र श्रीश्रीमाल के नेतृत्व में अनुकंपा चेयरमैन अजीत चोरिडिया एफ, सह चेयरमैन ज्ञानचंद कोठारी, रमेश खटोड़, सरिता खटोड़, आसकरणा कोटेचा, सुमेर बैद, हस्ती भंडारी और कर्मचारी मोहन का सहयोग रहा।



‘तप, त्याग, सरलता व ज्ञान की प्रतिमूर्ति थी साध्वी चम्पाश्री’

दक्षिण भारत राष्ट्रमत
dakshinbharat.com

बेंगलूरु। शहर के जिनकुशलसूरी जैन दादावाड़ी ट्रस्ट बसवणगुडी के तत्वावधान में संतश्री मलयप्रभासागर जी एवं साध्वी हर्षपूर्णा श्रीजी की निश्ठा में मंगलवार को जिनशासन की महान साध्वी चम्पाश्रीजी की 38 वीं पुण्यतिथि गुणानुवाद सभा के साथ मनाई गई। मलयप्रभासागर जी ने साध्वी चम्पाश्रीजी के जीवन पर एक ग्रंथ का प्रकाशन करने की प्रेरणा देते हुए कहा कि उनकी वाणी सरल व मधुर थी, इसका कारण यही था कि उनकी करणी और कथनी में अन्तर नहीं था। साध्वी हर्षपूर्णाश्रीजी ने संस्मरण सुनाते हुए कहा कि साध्वी चम्पाश्रीजी सागर जैसी गंभीर होते हुए भी उनके चेहरे पर मंद मंद मुस्कान झलकती थी। वे तप, त्याग, नियमता व ज्ञान की प्रतिमूर्ति

थीं। इन्द्रस्ट के अध्यक्ष तेजराज मालानी ने श्रद्धांजलि अर्पित करते हुए कहा कि चम्पाश्रीजी एक महान प्रतिभाशाली आत्मा थीं, जिनके अप्रमत्त जीवन में अलौकिक तेज था। महामंत्री कुशलराज गुलेच्छा ने कहा कि प्रतिदिन उनका जीवन अरिहंत जाप में ही बीता था। ललित डाकलिया ने संचालन करते हुए कहा कि उनकी वाणी में सत्य की सोरभ थी।

उन्होंने हमेशा जयणा का पालन किया। कार्यक्रम के प्रारम्भ में अध्यक्ष, महामंत्री, कोषाध्यक्ष रनजीत ललवानी, पूर्व अध्यक्ष महेंद्रकुमार रांका, राजेन्द्र गुलेच्छा, गौतम बाफना ने गुरुवर्षा जी के चित्र पर माल्यार्पण और दीप प्रज्वलन किया। अनेक श्रद्धालुओं ने उनके प्रति श्रद्धासुजन अर्पित किए। अडतीसवीं पुण्यतिथि के अवसर पर साध्वीश्री ने अडतीस सदस्यों को उपहारस्वरूप अडतीस दिनों के नियम प्रदान किए।

चेन्नई/दुबई। यहां नारायणलाल दाहिमा से प्राप्त जानकारी के अनुसार दुबई में दूसरा महर्षि दधिचि जयंती महोत्सव 31 अगस्त को मनाया गया। रविवार को डेरा स्थित मायामणि रेस्टोरेन्ट अवतार श्रद्धा, सांस्कृतिक ग्राव किया सामुदायिक एकता के साथ जयंती मनाई।

कार्यक्रम का शुभारंभ बेता शर्मा द्वारा दीप प्रज्वलन से हुआ। इसके उपरांत दधिमती मंगल पाठ

का वाचन महिलाओं की टीम राधा व्यास, निवेदिता, रूपल, आकांक्षा और डॉ. शुभा द्वारा किया गया, जिसने पूरे वातावरण को आध्यात्मिकता से भर दिया। इस अवसर की शोभा बढ़ाई मुख्य अतिथि राजस्थान के कवि एवं गीतकार धनराज दधीच ने। उनका सम्मान राकेश शर्मा, पवन व्यास, शिव शंकर बहेड़, रोहित दायमा और दिवाकर दधीच द्वारा किया गया। कार्यक्रम की विशेष झलक में धनराज की नई पुस्तक ‘कोई उर्मिला से पूछे’ का लोकार्पण किया गया।

विक्रम दधीच ने दधीच परिवार

दुबई समाज के पंजीकरण की औपचारिक घोषणा की और इसमें नए सदस्यों के जुड़ने की जानकारी दी, जो समाज की सामूहिक प्रगति की दिशा में एक महत्वपूर्ण कदम है। इस आयोजन को और अधिक आनंदमय एवं विशेष बनाने में डॉ. अरुण, डॉ. अभिषेक, डॉ. श्रद्धा, विनय, पीयूष, विनीत, घनश्याम, हरि, प्रवीन तथा अन्य परिवारों की सक्रिय भागीदारी सराहनीय रही। यह उत्सव केवल एक सांस्कृतिक आयोजन ही नहीं, बल्कि दुबई में बसे दधीच परिवारों की साझी विरासत, संस्कार और एकता का पुनः स्मरण भी था।

सहनशीलता सुखी जीवन का मूलमंत्र : उपप्रवर्तक नरेशमुनि

बेंगलूरु। शहर के मागडी रोड स्थित गुरु ज्येष्ठ पुष्कर दरबार में उपस्थित श्रद्धालुओं को संबोधित करते हुए उपप्रवर्तकश्री नरेशमुनिजीने उत्तराध्ययन सूत्र के माध्यम से विवेचना करते हुए कहा कि सहनशीलता का गुण सुखी जीवन का मूल मंत्र है। संसार में जिसे सहना आ गया, समझे उसे हकीकत में रहना आ गया।

उन्होंने कहा कि सहनशक्ति, सहनशीलता की कमी होने के कारण आज हम संसार में देखते, पढ़ते हैं कि पति-पत्नी में जरा सी

बात में मामला तलाक तक पहुंच जाता है, जिससे संतान पर भी अपने भविष्य निर्माण का संकट खड़ा हो जाता है और देखते ही देखते एक खुशहाल, समृद्ध शान्त परिवार बिखर जाता है। वहीं अगर दोनों पक्ष जरा सी बुद्धिमानि से काम लें और थोड़ा थोड़ा दोनों सहनशीलता दिखलाते हुए आपस में प्रेम सोहार्दपूर्ण तरीके से समस्या का हल निकाला जा सकता है और घर परिवार की एकता भी बनी रहती है। उन्होंने कहा कि हर जगह अपने आपको ही सही साबित करने

की कोशिश न करें। आपकी जिन्दगी आपकी ही है, इसमें हार जीत जैसा कुछ भी नहीं है। आज हर जगह घर परिवार में, परस्पर, सास बहू, देवरानी जेठानी, भाई भाई के संबंध आत्मीयतापूर्ण नहीं रहे। एक सहनशक्ति के अभाव में सारे सम्बन्धों में दरिया बड़ जाती हैं। अपने को ही श्रेष्ठ समझने की जगह सब परस्पर सहयोग, प्रेम, आदर-सम्मान भाव से काम करते हुए सहनशील बन जाएं तो फिर वह घर परिवार स्वर्ग से सुन्दर बन जाता है।